

## جاوید احمد غامدی

مولا نافضل محمد یوسف زئی سیاق و سباق کے آئینہ میں (آٹھویں قسط)

### تصویر کشی سے متعلق غامدی کا نیا نہ ہب

”معاشرتی سطح پر“ بڑے عنوان کے تحت دفعہ ۱۲ کے ذیل میں غامدی صاحب موسیقی اور تصویر کے بارے میں لکھتے ہیں:

”تصویر، موسیقی اور دوسرے فنونِ لطیفہ کے بارے میں یہ حقیقت تسلیم کی جائے کہ ان میں سے کوئی بھی اصلاً ممنوع نہیں ہے، بلکہ یہ ان کی نوعیت اور ان کا استعمال ہے جو بعض حالات میں ان کی ممانعت کا سبب بن جاتا ہے اور اس طرح از روئے تشریع نہیں بلکہ از روئے قضاۓ بعض صورتوں میں ان کی حرمت کا حکم دیا جاتا ہے۔“ (منشور: ۱۳)

تبہرہ..... غامدی صاحب نے اس دفعہ کے تحت تصویر کشی اور موسیقی کے دو بڑے موضوعات کو چھپر دیا ہے۔ تجویز ہے کہ اسلام میں کوئی اور بات غامدی صاحب کو نہیں ملی کہ اسلام کی حمایت میں اپنا زور قلم دکھائیں اور کفار، اغیار اور فساق و اشرار کے خلاف میدان کا رزار میں اُتر کر اہل باطل کے خلاف اپنے قلم کا جو ہر دکھائیں۔ اس بدقسمت کو اگر کوئی چیز ملی تو وہی ملی جس سے دین و دنیا اور غیرت و شرافت کا جنازہ نکل جائے اور اس کے آقا یہود و نصاری اس سے خوش ہو جائیں۔

### کیا تصویر اصلاً ممنوع نہیں ہے؟

تاریخ اسلام اس پر گواہ ہے کہ توحید کے خالص عقیدہ میں جب بھی شرک کی پیوند کاری ہوئی ہے، اس کے لیے دور استہ اختیار کیے گئے ہیں: ایک تصاویر اور مجسموں کا راستہ استعمال کیا گیا ہے اور دوسرا مزارات، قبروں، مقبروں اور قبرستانوں اور آستانوں کا راستہ اختیار کیا گیا ہے۔

یہ ایک تاریخی حقیقت ہے کہ شرک اور کفر کا دور حضرت نوح عليه السلام کے زمانہ سے شروع ہوا۔ حضرت نوح عليه السلام کی قوم کو ابلیس نے مجسمہ پرستی اور تصویر سازی کی پوجا پاٹ میں ایسا لگادیا کہ ساڑھے

نو سوال تک حضرت نوح عليه السلام کی دعوت و تبلیغ اور دن رات کی محنت اور سمجھانے کے باوجود وہ قوم شرک اور کفر سے باز نہ آئی اور آخر کار طوفان نوح میں تباہ ہو گئی۔ اسی طرح قوم عاد و ثمود اور حضرت ابراہیم عليه السلام کی قوم مجسمہ پرسی میں اتنا آگے بڑھ گئی کہ ہلاکت و تباہی کو سینہ سے لگایا، لیکن بت پرسی اور تصویر سازی سے پیچھے ہٹنے کے لیے تیار نہیں ہوئی، چنانچہ یہ قوم میں تباہ ہو گئیں۔ یہود و نصاریٰ نے انیاۓ کرام علیہ السلام کی قبروں کو وجود دیا۔ نبی اکرم ﷺ نے وفات سے کچھ پہلے مرض وفات میں نہایت سختی سے یہود و نصاریٰ پر لعنت بھیجی کہ انہوں نے انیاۓ کرام علیہ السلام اور نیک لوگوں کی قبروں کو عبادت گاہیں بنالیا اور نیک لوگوں کے جسموں اور تصاویر کی پوجا شروع کر دی۔ اس لیے آنحضرت ﷺ نے اپنی امت کو متنبہ فرمایا کہ تم یہ کام نہ کرو، کیونکہ یہ شرک کے آنے کا سب سے خطرناک راستہ ہے۔ شاعر نے خوب کہا:

دینِ احمد میں ابھی تک بت پرسی آئی نہیں  
اس لیے تصویرِ جانشہم نے کھنچوائی نہیں

یہاں مناسب معلوم ہوتا ہے کہ حضرت علامہ سید محمد یوسف بنوری رحمۃ اللہ علیہ کی کتاب ”دور حاضر کے فتنے“ سے ایک روح پرور مقالہ نقل کروں جس سے تصویری کی حرمت پراجماع اور تصویر کے مفاد پر بھر پور کلام امت کے سامنے آجائے، چنانچہ حضرت رحمۃ اللہ علیہ لکھتے ہیں:

### ”ابا حیث کا فتنہ“

## فوٹو اور تصویر کے فتنہ انگریز نتائج

اللہ تعالیٰ رحم فرمائے، قرب قیامت کی وجہ سے اس تیزی سے فتوں پر فتنہ اٹھ رہے ہیں کہ ایمان کی سلامتی مشکل ہو رہی ہے اور اعمال صالحہ کی توفیق سلب ہوتی جا رہی ہے۔ ایک فتنہ تہابذات خود فتنہ ہوتا ہے اور ایک فتنہ مختلف فتوں کو جنم دیتا ہے، مثلاً: فوٹو گرافی کا فتنہ شروع ہوا، یہی کیا کم گناہ تھا کہ اس سے سینکڑوں فتنے پیدا ہوئے۔ حضرت حق جل شانہ کا علم ہرشتے کو محيط ہے، اس کے علم میں ہے کہ فلاں فتنہ فلاں فلاں اسباب و ذرائع سے اُبھرے گا۔ اس بنا پر شریعتِ الہیہ کامنشاً یہ ہوتا ہے کہ جو چیز کسی درجہ میں معاصی اور گناہوں کا سبب بن سکتی ہو اس کو منع فرمائے۔ انسانی عقل بسا اوقات اپنے قصورِ علم اور کرم نہیں کی وجہ سے اس کی علت و حکمت کو محض نہیں کر سکتی۔ انسان بسا اوقات تجب کرتا ہے کہ ظاہراً اس معمولی بات کو اتنی سختی سے کیوں روکا گیا؟ لیکن بعد میں واقعات و شواہد سے اس کی تصدیق ہو جاتی ہے کہ شریعتِ الہیہ نے جو فصلہ کیا تھا، عین حکمت تھا۔ ایک مصوری کے پیش سے کیسے کیسے فتنے پیدا ہو گئے۔ شریعتِ محمدی نے ابتداء ہی سے فرمادیا تھا کہ قیامت کے دن سخت ترین عذاب

خاقت کو ایذا پہنچائے بغیر ان کی تکمیل خود ادا شاینا حقیقی سماوت ہے۔ (حضرت ابو بکر صدیق رضی اللہ عنہ)

صورت بنانے والوں کو ہوگا، اور کبھی یہ فرمایا کہ: ”ان سے کہا جائے گا کہ جو تم نے بنایا ہے اس میں روح پھونکو،“ اور کبھی یہ ارشاد فرمایا کہ: جس گھر میں کتاباً تصویر ہواس میں فرشتے داخل نہیں ہوتے،“ اور کہیں یہ فرمایا کہ: ”صورت سازی حق تعالیٰ کی خالقیت کی نقل کرنی ہے،“ وغیرہ وغیرہ۔

اسلام دین قیم ہے، اس نے کفر و شرک، بدعت و ضلالت اور حرج را ہی و گرا ہی کا ایک ایک کائنات چن کر صاف کر دیا۔ تمام اولاد آدم کو ایک صاف، سیدھا اور نکھرا ہوا ”صراط مستقیم“، عطا کیا جس پر چل کر وہ امن و امان اور راحت و عافیت کی زندگی بسر کر سکے اور مرنے کے بعد قرب و رضا اور جنت نعیم کی وارث بنئے۔ قرآن میں ہے:

”تِلْكَ الدَّارُ الْأَخِرَةُ نَجْعَلُهَا لِلَّذِينَ لَا يَرْبُدُونَ عُلُواً فِي الْأَرْضِ وَلَا فَسَادًا وَالْعَاقِبَةُ لِلْمُتَفَقِّينَ۔“  
(القصص: ۱۸۳)

ترجمہ: ..... ”یہ آخرت کا گھر ہم ان لوگوں کے لیے مخصوص کرتے ہیں جو نہ تو زمین میں سرکشی چاہتے ہیں اور نہ فساد، اور اچھا انجام پر ہیز گاروں ہی کے لیے ہے۔“

اسلام نے انسانیت کے اعمال و اخلاق کے تزکیہ کے لیے شر و فساد کے تمام راستوں کو مسدود کر دیا۔ شرک جو اسلام کی نظر میں سب سے بڑا ظلم ہے، تاریخ شاہد ہے کہ وہ دنیا میں مجسموں، مورتیوں اور تصویریوں اور فلکیوں کے راستے سے آیا تھا۔ اس لیے اسلام نے اس منع کفر و شرک کو حرام اور تصویر سازوں کو ملعون اور بدترین خلق قرار دے کر اس راستے کو بند کیا۔ صحیح میں امام المؤمنین حضرت عائشہ صدیقہ رضی اللہ عنہا کی روایت سے یہ حدیث موجود ہے کہ آنحضرت ﷺ کے مرض وصال میں ایک دفعہ ازواج مطہرات ﷺ آپ کے پاس جمع تھیں، کسی تقریب سے ”ماریہ“ نامی کنیسہ (گرجا) کا ذکر چھڑا، حضرت ام سلمہ اور حضرت ام جیبیہ رضی اللہ عنہا کو پونکہ بھرت جسہ کے دوران اس کے حالات معلوم کرنے کا موقع ملا تھا، اس لیے ان دونوں نے اس کے حسن تعمیر اور وہاں کی آراستہ تصویریوں کا تذکرہ کیا۔ آنحضرت ﷺ یہ گفتگوں رہے تھے، بستر علاالت سے سراٹھایا اور فرمایا:

”أَولَئِكَ إِذَا ماتُ فِيهِمُ الرِّجْلُ الصَّالِحُ بُنُوا عَلَىٰ قُرْبَهِ مَسْجِدًا ثُمَّ صُورُوا بِهِ تِلْكَ الصُّورَ أَولَئِكَ شَرُّ أُخْلَقٍ اللَّهُ۔“  
(مشکوٰۃ: ۳۸۲)

ترجمہ: ”ان لوگوں میں جب کسی نیک آدمی کا انقال ہو جاتا یہ اس کی قبر پر عبادت گاہ بنالیتے، پھر ان تصویریوں سے اُسے آراستہ کر لیتے تھے، یہ لوگ اللہ کی مخلوق میں بدترین قسم کے لوگ ہیں۔“

ایک حدیث میں امام المؤمنین حضرت عائشہ صدیقہ رضی اللہ عنہا فرماتی ہیں کہ آنحضرت ﷺ سفر پر تھے، آپ ﷺ کی تشریف آوری سے پہلے میں نے گھر میں ایک طاقچہ پر کپڑے کا پردہ لٹکا دیا تھا، جس میں تصویریں بنی تھیں، جب آنحضرت ﷺ نے اسے دیکھا تو قبڑہ انور پر غضب کے آثار نمودار ہوئے اور نہایت نفرت کے لہجہ میں فرمایا:

بات چیت میں اختصار سے کام لو، کلام اتنا ہی مفید ہے جتنا آسمانی سے ناجا سکے۔ (حضرت ابو بکر صدیق (صلوات اللہ علیہ وآلہ وسلم))

”یا عائشہ! إن أشد الناس عذاباً عند الله يوم القيمة الذين يضاهون بخلق الله۔“

(صحیح مسلم، ج: ۲، ص: ۲۰۱)

ترجمہ: ..... ”عائشہ! قیامت کے دن اللہ کے نزدیک سب سے زیادہ سخت عذاب کے مستحق وہ لوگ ہوں گے جو اللہ تعالیٰ کی صفتِ خلق میں مقابلہ کرتے ہیں۔“

صحیح مسلم اور مسند احمد کی حدیث میں ہے:

”إن أشد الناس عذاباً يوم القيمة المصوروون۔“ (مسلم، ج: ۲، ص: ۲۰۱)

ترجمہ: ”یقیناً سب سے زیادہ سخت عذاب کے مستحق قیامت کے دن تصویر ساز ہوں گے۔

اور صحیحین اور دوسری کتب حدیث میں بہت سی احادیث صحیح مبارک موجود ہیں جو جاندار چیزوں کی تصویر سازی کی حرمت اور ملعونیت کو بیان کرتی ہیں اور تمام فتحہائے امت نے متفقہ طور پر جاندار چیزوں کی تصاویر کو حرام قرار دیا ہے۔

بقسمتی سے عالم اسلام کی زمامِ قیادت کافی عرصہ سے ناخدا شناس تہذیبوں اور بد دین قوموں کے ہاتھ میں ہے، جن کے یہاں (الاما شاء اللہ!) دین و دیانت نام کی کوئی چیز ہے، ہی نہیں اور شرم و حیاء، عفت و عصمت، غیرت و محیت کا لفظ ان کی لغت سے خارج ہے۔ ان کے نزدیک فکر و فن اور دعا و فریب کا نام ”سیاست“ ہے۔ انسانیت کشی کے اسباب و وسائل کا نام ”ترقی“ ہے۔ فواحش و منکرات کا نام ”آرٹ“ ہے۔ مردوں کے غیر فطری اختلاط کا نام ”روشن خیالی“ اور ”خوش اخلاقی“ ہے۔ پرده دری اور عربیانی کا نام ”ثقافت“ ہے اور پس ماندہ ممالک ان کی اندھی تقید اور نقابی کو خفر سمجھتے ہیں۔ اس لیے آج سارے عالم میں فتنوں کا دور دورہ ہے، اور شاید یہ دجال اکبر کے دجالی فتنہ کی تیاری ہو رہی ہو۔ خصوصاً عالم اسلام ہر معصیت، ہر فتنہ اور ہر برائی کی آمادگاہ بنانا ہوا ہے۔ آئے دن کے ان ہزاروں فتنوں میں ایک ”فوٹو“ کا فتنہ ہے، جہاں دیکھیں فوٹوگراف موجود ہو گا اور کیمرہ سامنے۔ دعوت و ضیافت ہو یا مجلس نکاح، اجلاس ہو یا پرائیوٹ اجتماع، ہر جگہ فوٹوگراف موجود ہو گا اور کیمرہ سامنے۔ اس معصیت نے وباً فتنہ کی شکل اختیار کر لی ہے، جس سے پجناد شوار ہو گیا ہے، کوئی بالا رادہ پجننا بھی چاہے، تب بھی اسے معاف نہیں کیا جاتا، بے خبری میں اس کا فوٹو بھی لے لیا جاتا ہے اور دوسرے دن اخبارات کے صفحات پر دنیا کے سامنے پیش بھی کر دیا جاتا ہے۔ آج ان فوٹوگرافوں، کیمرہ بازوں اور اخبار نویسیوں کے طفیل عریاں غلاظت کے انبار ہمارے گھروں میں داخل ہو رہے ہیں، اور اس سے پورا معاشرہ متاثر، بلکہ متعفن ہو رہا ہے۔ مگر حیف ہے کہ اس پر کوئی گرفت کرنے والا نہیں۔ ستم یہ کہ اس عومنی اور عالم گیر صورت نے عام طبقہ کے ذہن سے یہ خیال ہی ختم کر دیا ہے کہ یہ بھی کوئی ناجائز کام یا معصیت اور گناہ ہے، کیونکہ برائی کا خاصہ ہے کہ جب وہ عام ہو جاتی ہے اور اس پر گرفت کا بندھن ڈھیلا ہو جاتا ہے تو رفتہ رفتہ اس کی نفترت و حقارت دلوں سے نکلتی جاتی ہے اور قلوب مسخ ہوتے جاتے ہیں اور نوبت

یہاں تک جا پہنچتی ہے کہ وہ (برائی) معیار شرافت بن جاتی ہے۔

تھا جو ناخوب بترنگ وہی خوب ہوا

کہ غلامی میں بدل جاتا ہے قوموں کا مزان

اور اس کو کچھ نظر اور غلط پندرار لوگ ”انسانی قدروں کی تبدیلی“ سے تعبیر کرنے لگتے ہیں،

ورنه ظاہر ہے کہ جب تک انسان، انسان ہے اور اس کی انسانیت باقی ہے، تب تک کسی ”انسانی قدر“ کے بدل جانے کا تصور ہی غلط ہے، ہاں! انسان نما جانور، انسان ہی نہ ہیں کسی اور نوع میں تبدیل ہو جائیں تو دوسری بات ہے۔

چند دن ہوئے ایک عالم کے یہاں خصوصی دعوت تھی، وہاں دو ایک مشہور شیخوں تھیں بھی مدعو تھیں اور خصوصی مہمان بھی تشریف فرماتھے، راقم الحروف کو بھی شرکت کی نوبت آئی اور سوء اتفاق سے مجھے ان ہی کے ساتھ بٹھا دیا گیا۔ یہ تصور بھی نہیں ہو سکتا تھا کہ ایک عالم کے مکان پر خصوصی دعوت میں فوٹوگرافر کیمروں لے کر آموجو ہوگا، جب فوٹوگرافر سامنے آیا تو راقم الحروف نے سختی سے روکا اور ایک دوسرے عالم نے بھی شدید نکیر فرمائی۔ اطمینان ہوا کہ فتنہ مل گیا، لیکن کچھ وقفے کے بعد دوبارہ کسی قدر رفاقت پر دروازہ پر کھڑا دیکھا تو معلوم ہوا کہ اس نے ہماری بے خبری اور غفلت سے فائدہ اٹھا کر اپنا ارادہ پورا کر لیا۔ اگلے دن ”جنگ“ کے صفات پر تین اشخاص کا جن میں ایک راقم الحروف تھا فوٹو آگیا اور ستم نظر لینی یہ کہ یہ پیچے یہ عبارت لکھ دی ”گروپ فوٹو“۔ انا اللہ۔

### تصویر سازی کی حرمت پر اجماع

حدیث نبوی میں تصویر سازی پر جو شدید وعید آئی ہے، وہ ہر جاندار کی تصویر میں جاری ہے اور تمام امت جاندار اشیاء کی تصاویر کی حرمت پر متفق ہے، لیکن خدا غارت کرے اس مغربی تجدُد کو کہ اس نے ایک متفقہ حرام کو حلال ثابت کرنا شروع کر دیا، اس ”فتنة ابا حیث“ کا سب سے پہلا اور سب سے بڑا مرکز مصر اور قاہرہ تھا، چنانچہ آج سے نصف صدی پہلے قاہرہ کے مشہور شیخ محمد بن حیث مطیعی نے جو شیخ الازہر بھی تھے ”اباحة الصور الفوتوغرافية“ کے نام سے ایک رسالت ایجاد کیا تھا، جس میں انہوں نے کسی کے فوٹو کے جواز کا فتویٰ دیا تھا، اس وقت عام علماء مصر نے ان کے فتویٰ کی مخالفت کی، حتیٰ کہ ان کے ایک شاگرد رشید علام شیخ مصطفیٰ حمامی صاحب نے اپنی کتاب ”النهضة الإصلاحية للأسرة الإسلامية“ میں اس پر شدید تقدیم کی اور اس کتاب میں صفحہ: ۲۶۰ سے صفحہ: ۲۶۸ اور صفحہ: ۳۱۰ سے صفحہ: ۳۲۸ تک اس پر برا بیغ رد کھا، ایک جگہ وہ لکھتے ہیں: ”تمام امت کے گناہوں کا بار شیخ کی گردان پر ہو گا کہ انہوں نے تمام امت کے لیے شر اور گناہ کا دروازہ کھوں دیا“۔ اسی زمانہ میں حضرت مولانا سید سلیمان ندوی مرحوم کے قلم سے ماہنامہ ”معارف“ میں ایک طویل

مقالہ شیخ مطیعی کے رسالہ کی روشنی میں نکلا، اس وقت امام الحصر مولانا انور شاہ کشمیری رحمۃ اللہ علیہ کو جب اس کی اطلاع ہوئی اور اس مضمون سے واقف ہوئے تو آپ کی تحریک پر آپ کے تلامذہ میں سے حضرت مولانا محمد شفیع صاحب نے ماہنامہ ”القاسم“ میں (جودار العلوم دیوبند کا ماہنامہ تھا) اس پر تردیدی مقالہ شائع فرمایا۔ وہ مقالہ حضرت شیخ کشمیری رحمۃ اللہ علیہ کی راہنمائی میں مرتب ہوا، جسے بعد میں ”التصویر لأحكام التصاویر“ کے نام سے حضرت مفتی صاحب نے شائع فرمایا۔

یہ واضح رہے کہ حضرت سید سلیمان ندوی صاحب موصوف مرحوم نے اپنی حیات طیبہ کے آخری سالوں میں جب کہ آپ کی عمر مبارک ساٹھ تک پہنچ چکی تھی، جن چند مسائل سے رجوع فرمالیا تھا ان میں فوٹو کے جواز کے مسئلہ سے بھی رجوع فرمایا تھا۔ مولانا ابوالکلام آزاد جیسے ”آزاد“ صاحب قلم نے اگرچہ ذوالقرنین کو سائز بنا کر اس کے مجسمہ کا فوٹو (اپنی تفسیر) ترجمان القرآن میں شائع کیا تھا، لیکن بعد میں اسے ”ترجمان القرآن“ کے تمام شخنوں سے نکال کر تصویر کے حرام ہونے کا اعلان کر دیا تھا۔

الغرض نہ صرف ہمارے اکابر بلکہ تمام فقہائے امت کا اس پر اتفاق ہے کہ فوٹو حرام ہے۔ البتہ پاسپورٹ وغیرہ ضروریات کے لیے نصف چھوٹے فوٹو کو اس سے مستثنی کرنا ہوگا، اس کا گناہ ان لوگوں کے ذمہ ہے جن کی طرف سے یہ مجبوریاں عائد کی گئیں ہیں۔ اس لیے یہ واضح رہے کہ میرا مسلک یہی ہے کہ فوٹو بیلان خاص ضرورتوں کے ناجائز اور حرام ہے۔ اگر میری بے خبری میں، چالاکی سے کسی نے فوٹو لے لیا تو اس کا گناہ اس کی گردن پر ہے۔ اگرچہ اس ملعون فن سے اسلامی معاشرہ میں نفرت عام نہیں رہی، ناواقف عوام اسے معمولی اور یہکی چیز سمجھنے لگے ہیں اور کچھ لوگ تو اس کے جواز کے لیے بھی حیلے بھانے تراشنے لگے ہیں۔ لیکن کون نہیں جانتا کہ کسی معصیت کے عام ہونے یا عوام میں رائج ہونے سے وہ معصیت ختم نہیں ہو جاتی اور اللہ تعالیٰ اور اس کے رسول صلی اللہ علیہ وسلم نے کسی چیز کو جب حرام قرار دے دیا تو اس کے بعد خداہ سو بہانے کیے جائیں، مگر اس کے جواز کا کوئی سوال پیدا نہیں ہوتا۔ آج کل سود، بیمه اور اسی قسم کی بہت سی چیزیں جنمیں مغربی تہذیب و تمدن کی بدینی نے جنمیں دیا ہے، ہمارے جدید تمدن میں گھس آئی ہیں اور اب پوری طرح ان کا رواج ہے۔ لیکن کون مسلمان ہوگا جو یہ کہنے کی جرأت کرے کہ یہ سب جائز ہیں؟ ہاں یہ ممکن ہے کہ گناہ میں عموم بلوئی کی وجہ سے آخرت کی سزا میں کچھ تھوڑی بہت تخفیف ہو جائے، اس کا علم حق تعالیٰ ہی کو ہے۔

اللہ تعالیٰ رحم فرمائے قرب قیامت کی وجہ سے اس تیزی سے فتنوں پر فتنے اٹھ رہے ہیں کہ ایمان کی سلامتی مشکل ہو رہی ہے اور اعمال صالح کی توفیق سلب ہوتی جا رہی ہے۔ اللہ تعالیٰ کو علم تھا کہ ایک مصوری کے پیٹ سے کیسے کیسے فتنے پیدا ہوں گے، شریعت محمد یہ نے ابتداء ہی سے فرمادیا تھا:

”إن أشد الناس عذاباً يوم القيمة المصوروون۔“ (صحیح مسلم، ج: ۲، ص: ۲۰۱)

ترجمہ: ..... ”یعنی سخت عذاب قیامت کے دن صورت بنانے والوں کو ہوگا۔“

اور کبھی یہ فرمایا کہ: ”ان سے کہا جائے گا کہ جو تم نے بنایا ہے اس میں روح پھونکو۔“ اور کبھی یہ ارشاد فرمایا کہ: ”جس گھر میں کتابی تصویر یہ وہاں میں فرشتے داخل نہیں ہوتے۔“ اور کبھی یہ فرمایا کہ: ”صورت سازی حق تعالیٰ کی خالقیت کی نقل کرنی ہے۔“ وغیرہ وغیرہ۔

### تصویر کے معاملہ میں شریعت محمد یہ کی سختی کی وجہ

تصویر کے معاملہ میں اس شدت کی بنیاد درحقیقت یہ ہے کہ دین اسلام کا بنیادی عقیدہ توحید ہے، یعنی حق تعالیٰ کی وحدانیت کا بدل و جان اقرار کرنا خواہ توحید ذات الہی کی ہو یا تو حید صفات الہی کی ہو یا تو حید افعال الہی کی ہو، اسلام میں کسی قسم کا شرک قابل برداشت نہیں، اس لیے ابتداء ہی سے شریعت نے تمام اسباب شرک پر جن میں تصویر بھی شامل ہے، شدید پابندی لگادی۔ اسی لیے میں نے کہا کہ یہ کوئی معمولی گناہ نہ تھا، لیکن اس وقت جب کہ حق تعالیٰ نے حضرت رسول اللہ ﷺ کی زبان مبارک کے ذریعہ یہ اعلان کرایا تھا اور یہ احکام نازل فرمائے تھے، خیال بھی نہیں گزر سکتا تھا کہ آئندہ چل کر یہ فتنہ کتنے عظیم الشان فتوں کا ذریعہ بنے گا۔

### تصویر اور اس کے گندے اور فتنہ انگیز نتائج

آج اسی مصوری کی وجہ سے حسن و بھال کی نمائش ہوتی ہے اور اسی تصویر سازی کی وجہ سے بے حیا قوموں کی عورتوں کے عریاں فوٹو بدار خلائقی، بد اطواری اور خدا فراموش زندگی کا ذریعہ بن چکے ہیں۔ یہی لعنت شہوانی و حیوانی جذبات بھر کانے کا سبب ہے۔ اسی لعنت کی وجہ سے کتنے مقصوموں کا خون بہہ رہا ہے اور کتنی جانیں تلف ہو رہی ہیں اور خود کشی کی کتنی وارد تیں ہو رہی ہیں۔ تھیڑ اور سینما کے پر道وں پر اسی مصوری کی وجہ سے بے حیائی کے مظاہر اور روح فر سامنا ظرسا منے آرہے ہیں۔ اسی فتنہ کی وجہ سے نہ کسی کی آبرو محفوظ ہے، نہ تہمت تراشی سے کوئی نفع سکتا ہے۔ کسی کا سر اور کسی کا دھڑ لے کر جو چاہے کر شہس سازی دکھائے۔ کسی کو بدنام کرنا ہو، اس کے بالائی بدن کی صورت لے کر کسی طوائف کے عریاں فوٹو میں پیوند لگا کر جو چاہے کر لیجئے۔ آپ کو یہ سن کر تعجب ہو گا کہ ایک بڑی قوی اسلامی مملکت کی تباہی و بر بادی اور اس کے حکمران کی جلاوطنی میں یہی فتنہ ایک موثر عامل ثابت ہوا ہے۔ اس قسم کی عریاں تصویروں کے ذریعہ ملک میں ان کی بد اخلاقی و بے حیائی کا پروپیگنڈہ کیا گیا اور بدنامی کی انتہا کر دی گئی اور آخوندگی سے محرومی کا باعث بنا۔ افسوس کہ واقعہ کی پوری تفصیل سے معدور ہوں۔ الغرض اس فتنے کے کرشوں سے نہ دین محفوظ ہے نہ اخلاق، نہ کسی کی جان محفوظ ہے نہ کسی کا ایمان، نہ آبرو محفوظ ہے نہ کسی کی عصمت۔ فواحش و منکرات کی اشاعت میں مصوری کا اتنا بڑا دخل ہے کہ اسی کی وجہ سے تقویٰ و طہارت و پاکیزہ زندگی کی بنیادیں ہل گئیں، لیکن آج کل کی اصطلاح میں یہ ثافت اور آرت ہے، اور غصب یہ کہ اس کو ”اسلامی آرت“ کا نام دیا جاتا ہے:

دوزخ سے بچا اگر چاہے خرمائی کی بدولت، اگر یہ بھی نہ ہو تو میٹھی بات ہی سی۔ (حضرت عمر فاروق رضی اللہ عنہ)

### بسخت عقلِ نِ حیرت کے ایں چہ بواجھی ست!

تھیڑ، سینما اور یہ فلمیں جن سے آج معاشرہ ہلاکت کے کنارے پہنچ گیا ہے، یہ تمام اسی مصوری کی بدولت ہے اور یہ فتنہ اتنا عام ہو گیا ہے کہ مسجدیں جو خالص عبادت گا ہیں ہیں، وہ بھی اس سے محفوظ نہیں۔ نکاح کی مخالفوں سے مقامات مقدسہ تک، ہر جگہ یہ فتنہ پہنچ گیا ہے۔ بعض وہ حکومتیں جو اسلامی قانون جاری کرنے کی مددی ہیں اور وہ جن کا دعویٰ اتباع سنت ہے، ان کے ہاں یہ فتنہ اس قدر شباب پر ہے اور آب و تاب سے ہے کہ ”الامان والحفظ“، بہر حال یہ فتنہ اتنا عالمگیر ہو گیا ہے کہ نہ مسجد پہنچی نہ مدرسہ، نہ اسلامی ملک بچانہ صالح مسلمان نپچے۔ (دور حاضر کے فتنے، ص: ۵۵-۵۶)

حضرت علامہ سید محمد پوسف بنوری رضی اللہ عنہ کا پرمغز، پرسوز اور دل دوز کلام یہاں پر مکمل ہوا۔ اس کلام کے بعد بھی اگر کوئی شخص تصاویر میں تقسیم کرتا ہے کہ باعث فساد تصاویر عارضی طور پر از روئے قضا منوع ہیں، اصلًا ان میں ممانعت کی کوئی وجہ نہیں ہے، وہ شخص پر لے درجے کا بے دین اور بے عقل ہے، کیونکہ وہ خالص مفسد چیز میں سے مصلح چیز کو برآمد کرنے کی کوشش کرتا ہے۔ غامدی صاحب کی گمراہی کو ذرا دیکھیں، کہتے ہیں کہ: ”بعض حالات میں تصاویر کی جو حرمت اور ممانعت ہے وہ شریعت کی طرف سے نہیں، بلکہ قضاۓ قضی کی طرف سے ہے۔“ یعنی مصلحتہ ایک آدمی کا اپنا فیصلہ ہے، اندازہ لگا لیجئے! غامدی صاحب شریعت کے ایک حرام حکم کو کس دیدہ دلیری سے حلال کہتے ہیں اور اس کو اپنے منشور کا دفعہ بناتے ہیں۔ تصویر سے متعلق غامدی کا نظر یہ کفر کی سرحدوں کو چھوڑ رہا ہے۔ غامدی صاحب کے منشور کو چھیڑنے اور اس کے الگ الگ دفعات پر لکھنے سے مجھے یہ خوشی ہو رہی ہے کہ اس کے ضمن میں تصویر کشی، فٹو سازی اور موسيقی پر بھر پور کلام ہو رہا ہے اور طبلہ و علماء کے سامنے دین اسلام کا ایک ایک حکم واضح ہو رہا ہے، خاص کر حضرت بنوری رضی اللہ عنہ کا غظیم مقالہ منظر عام پر آ رہا ہے۔